

അൽഫജ്ർ (പുലർക്കാലം)

അദ്ധ്യായ പരിചയം:

ഇഹലോകത്തിന് ശേഷം ഒരു പരലോകമുണ്ടെന്നും അതിൽ മനുഷ്യർക്ക് അവരുടെ കർമ്മങ്ങളുടെ അടിസ്ഥാനത്തിൽ രക്ഷാശിക്ഷകൾ ഏറ്റുവാങ്ങണമെന്നും ബോധ്യപ്പെടുത്തുകയാണ് ഈ ഖുർആൻ അദ്ധ്യായം. അതിന് അടയാളമായി ആദ്, മമൂദ്, ഫറോവ തുടങ്ങിയ ധിക്കാരി സമൂഹങ്ങളുടെ പര്യവസാനങ്ങൾ ചൂണ്ടിക്കാണിക്കുന്നു. രക്ഷാശിക്ഷകൾ നൽകുകയെന്ന ദൈവത്തിന്റെ തുക്തിയുടെയും നീതിയുടെയും താല്പര്യം ഈ ഭൗതികലോകത്തുതന്നെ മനുഷ്യചരിത്രത്തിൽ നിരന്തരം പുലരുന്നതായി കാണാം.

ഭൗതിക ജീവിതത്തിൽ സമ്പത്തും സ്ഥാനമാനങ്ങളും അധികാരങ്ങളും മനുഷ്യൻ സർവ്വസ്വമായി കരുതുന്നു. അല്ലാഹു ഈ ലോകത്ത് ആർക്ക് എന്തു നൽകുകയാണെങ്കിലും അതൊരു പരീക്ഷണമാണെന്നതാണ് യാഥാർത്ഥ്യം. അതിനാൽ സമ്പന്നത ഒരനുഗ്രഹമല്ല. ദാരിദ്ര്യം ഒരു ശിക്ഷയുമല്ല. സമ്പന്നൻ തന്റെ സമ്പത്തുകൊണ്ട് എന്തുചെയ്യുന്നുവെന്നും ദാരിദ്ര്യത്തിലകപ്പെട്ടവൻ അതിനെതിരെ എന്തു നിലപാട് സ്വീകരിക്കുന്നു എന്നും ദൈവം പരീക്ഷിക്കുന്നു.

രക്ഷാശിക്ഷകളെ നിഷേധിച്ചവർ വിചാരണാ നാളിനുവേണ്ടി ഒന്നും ചെയ്തുവെച്ച്ക്കാത്തതിനാൽ ആ ദിനം വിലപിക്കുന്നതായിരിക്കും. പക്ഷേ, ആ വിലാപം ശിക്ഷയിൽനിന്ന് അവരെ രക്ഷിക്കുകയില്ല. പ്രവാചകന്മാർ കൊണ്ടുവന്ന കാര്യങ്ങൾ സത്യംതന്നെയായിരുന്നുവെന്നും അത് നിഷേധിച്ചത് തനി വിഡ്ഢിത്തമായിപ്പോയെന്നും ധിക്കാരികൾക്ക് ബോധ്യമാകും. അന്നേരം ബോധമുദിച്ചതുകൊണ്ടോ തെറ്റു സമ്മതിച്ചതുകൊണ്ടോ ഒരു പ്രയോജനവുമുണ്ടാവില്ല.

പ്രവാചകന്മാരെ അനുസരിക്കുകയും ദൈവികമാർഗ്ഗത്തിൽ നേരിടേണ്ടിവന്ന വിഷമങ്ങളെയും ബുദ്ധിമുട്ടുകളെയും ക്ഷമയോടെ സഹിക്കുകയും ചെയ്ത ആത്മാക്കൾ അന്നാളിൽ തങ്ങളുടെ നാഥന് പ്രീതിപ്പെടുവരായി അവർക്കുവേണ്ടി ഒരുക്കപ്പെട്ട സ്വർഗ്ഗത്തിൽ പ്രവേശിപ്പിക്കപ്പെടുന്നതായിരിക്കും.

بِسْمِ اللَّهِ الرَّحْمَنِ الرَّحِيمِ

وَالْفَجْرِ ① وَلَيَالٍ عَشْرٍ ② وَالشَّفْعِ وَالْوَتْرِ ③ وَاللَّيْلِ إِذَا يَسْرِ ④

هَلْ فِي ذَلِكَ قَسَمٌ لِّذِي حِجْرِ ⑤

അർഥം:

പരമകാര്യണികനും കരുണാനിധിയുമായ അല്ലാഹുവിന്റെ നാമത്തിൽ

1. പ്രഭാതമാണ് സാക്ഷി.
2. പത്തു രാവുകളാണ് സാക്ഷി.
3. ഇരട്ടയും ഒററയുമാണ് സാക്ഷി.
4. രാവ്, അത് കടന്നുപോയ്ക്കോണ്ടിരിക്കുമ്പോൾ സാക്ഷി.
5. കാര്യമറിയുന്നവന് അതിൽ സത്യമുണ്ടോ?

വിശദീകരണം:

പ്രഭാതത്തെക്കൊണ്ട് സത്യം. ദുൽഹജ്ജ് മാസത്തിലെ പത്ത് രാത്രികളെക്കൊണ്ട് സത്യം, അറഹാദിനവും അയ്യായ്മുത്തശ്ശീഖിന്റെ അവസാന ദിനവും കൊണ്ട് സത്യം, പ്രഭാതം വീടരുമ്പോൾ നിങ്ങളുടേതല്ലാത്ത രാത്രിയാണ് സത്യം. ഇതത്രെ ഒന്നു മുതൽ നാല് വരെയുള്ള വചനങ്ങളുടെ ആശയം. നമ്മെ സംബന്ധിച്ചിടത്തോളം ദിനങ്ങളുടെ മാറ്റത്തിനാധാരം സൂര്യ ചന്ദ്രന്മാരുടെ ഉദയാസ്തമയമാണല്ലോ.

പ്രസ്തുത നാല് കാര്യങ്ങളെയും പിടിച്ചാണയിട്ടാണ് മക്കാ നിവാസികളുടെ വിശ്വാസത്തിലേക്ക് കടന്നുചെല്ലുന്നത്. മുകളിൽ പരാമർശിക്കപ്പെട്ട കാര്യങ്ങൾ അഥവാ പ്രഭാതം, പത്ത് രാത്രികൾ, ഒറ്റയും ഇരട്ടയും, നിങ്ങളോടൊന്നിച്ച് ഇവയുടെയൊക്കെ നിയന്ത്രണം സർവശക്തനായ അല്ലാഹുവിന്റെ നിയന്ത്രണത്തിലാണ്. തികച്ചും യുക്തിബദ്ധമായ രീതിയിലാണ് അവൻ അവയെ നിയന്ത്രിച്ചുകൊണ്ടിരിക്കുന്നത്. ഈ പ്രാപഞ്ചിക പ്രതിഭാസങ്ങളെ ചൂണ്ടിക്കാണിച്ച് ഖുറൈശികളുടെ പരലോകനിഷേധത്തെ വിമർശിക്കുകയാണ് ഖുർആൻ ചെയ്യുന്നത്.

മനുഷ്യനെ വിചാരണ ചെയ്യാനും ചോദ്യം ചെയ്യാനുമുള്ള സ്രഷ്ടാവിന്റെ പരമാധികാരത്തെ ബോധ്യപ്പെടുത്താനാണ് ചരിത്രവസ്തുതകൾ എന്ന നിലക്ക് കഴിഞ്ഞുപോയ ചില മഹാശക്തരായിരുന്ന സമൂഹത്തിന്റെയും രാജാക്കന്മാരുടെയും പരിണതികൾ എടുത്തുപരിചെയ്യുന്നത്. മനസ്സിലാക്കേണ്ട വിഷയം ഇതത്രെ: ലോകത്തിന് ഒരു ധർമ്മിക വ്യവസ്ഥയുണ്ട്. അത് ഏകദൈവം നിർമ്മിച്ചതാണ്. അതനുസരിച്ചുള്ള ജീവിതത്തിനാണ് അവൻ പ്രതിഫലം നൽകുകയുള്ളൂ. അതിനെതിരെ ധിക്കാരം അനുവർത്തിച്ചപ്പോഴൊക്കെ അത്തരക്കാരുടെ മേൽ സ്രഷ്ടാവിന്റെ ശിക്ഷയുടെ ചമ്മട്ടി പ്രയോഗിക്കപ്പെടുകയുണ്ടായിട്ടുണ്ട്. അതിൽനിന്നുവന്ന പിന്തിരിപ്പിക്കുന്ന ഒരു ശക്തിയും അവന്റെ മുമ്പിലില്ല.

أَلَمْ تَرَ كَيْفَ فَعَلَ رَبُّكَ بِعَادٍ ﴿٦﴾ إِرْمَ ذَاتِ الْعِمَادِ ﴿٧﴾ الَّتِي لَمْ يُخْلَقْ
 مِثْلُهَا فِي الْبِلَادِ ﴿٨﴾ وَثَمُودَ الَّذِينَ جَابُوا الصَّخْرَ بِالْوَادِ ﴿٩﴾ وَفِرْعَوْنَ
 ذِي الْأَوْتَادِ ﴿١٠﴾ الَّذِينَ طَعَوْا فِي الْبِلَادِ ﴿١١﴾ فَأَكْثَرُوا فِيهَا الْفُسَادَ ﴿١٢﴾
 فَصَبَّ عَلَيْهِمْ رَبُّكَ سَوْطَ عَذَابٍ ﴿١٣﴾ إِنَّ رَبَّكَ لَبِالْمِرْصَادِ ﴿١٤﴾

6. ആദ് ജനതയെ നിന്റെ നാമൻ എന്തു ചെയ്തുവെന്ന് നീ കണ്ടില്ലേ,
7. ഉന്നത സ്തുപങ്ങളുടെ ഉടമകളായ ഇറം ഗോത്രത്തെ?
8. അവരെപ്പോലെ ഒരു ജനത നാടുകളിലൊന്നും സൃഷ്ടിക്കപ്പെട്ടിട്ടില്ലായിരുന്നു.
9. താഴ്വരകളിൽ പാറ തുരന്ന് പാർപ്പിടങ്ങളുണ്ടാക്കിയ മമൂദ് ഗോത്രത്തെയും.
10. ആണികളുടെ ആളായ ഫറവോനെയും.
11. അവർ നാടുകളിൽ അതിക്രമം പ്രവർത്തിച്ചവരായിരുന്നു.
12. അവരവിടെ കുഴപ്പം വർദ്ധിപ്പിച്ചു.
13. അപ്പോൾ നിന്റെ നാമൻ അവർക്കുമേൽ ശിക്ഷയുടെ ചാട്ടവാർ ചൊരിഞ്ഞു.
14. നിശ്ചയം, നിന്റെ നാമൻ പതിസ്ഥലത്തു തന്നെയുണ്ട്.

മുകളിൽ സൂചിപ്പിച്ച കാര്യങ്ങളിലേക്ക് മനുഷ്യ ശ്രദ്ധയെ ക്ഷണിക്കാനാണ് ആറ് മുതൽ പതിനാല് വരെയുള്ള വചനങ്ങളിലടങ്ങിയ കാര്യങ്ങൾ ഉദ്ധരിച്ചത്. ഏറെ ശക്തരും പ്രതാപികളുമായിരുന്ന ഒരു പുരാതന ജനവർഗമാണ് ആദ്. അവരെ വെല്ലുവിളിക്കത്തക്ക വിധം ശക്തരായ ഒരു ജനതയും അക്കാലത്ത് ലോകത്ത് നിലവിലുണ്ടായിരുന്നില്ല. പ്രവാചകൻ നൂഹ്(അ)ന്റെ സന്താനപരമ്പരയിൽ പെട്ടവരാണിവർ. അവരിലേക്ക് നിയുക്തനായ പ്രവാചകൻ ഹുദ്നബിയെ അവർ നിഷേധിക്കുകയും ദൈവധിക്കാരം പ്രവർത്തിക്കുകയും ചെയ്തതായിരുന്നു അതിശക്തരായ ആ ജനതയെ അല്ലാഹു ഭൂമിയിൽനിന്ന് തുടച്ചുനീക്കാൻ കാരണം.

വലിയ പാറകൾ തുരന്ന് ഉയർന്ന കെട്ടിടങ്ങൾ ഉണ്ടാക്കിയിരുന്ന ശക്തരായ ഒരു ജനവർഗമായിരുന്നു മമൂദ്. സൗദിഅറേബ്യയിലെ തബുക്കിലായിരുന്നു ആ ജനം അധിവസിച്ചിരുന്നത്. അവരിലേക്ക് ആഗതനായ പ്രവാചകനെ അവർ ധിക്കരിക്കുകയും അല്ലാഹുവിനെ വെല്ലുവിളിക്കുകയും ചെയ്തു. ധിക്കാരികളായിരുന്ന ആ ജനതയെയും അല്ലാഹു നശിപ്പിക്കുകയാണ് ചെയ്തത്.

ആണികളുടെ ആളായിരുന്നു ഫറവോൻ. അയാളുടെ പ്രതാപത്തെയും ശക്തിയെയും കുറിക്കാനാണ് ആ വാക്ക് ഉപയോഗിച്ചത്. നാട്ടിൽ മുഴുക്കെ അയാളുടെ പ്രതാപത്തിന്റെ

അടയാളങ്ങൾ കാണാമായിരുന്നു. ധിക്കാരവും അഹങ്കാരവും കാരണം അയാൾ താൻ ദൈവമാണെന്ന് സ്വയം അവകാശപ്പെടാൻ പോലും ഉദ്യുക്തനാക്കിയിരുന്നു. അയാളെ സംസ്കരിക്കാൻ നിയോഗിച്ച മുസാനബിയെയും അല്ലാഹുവിന്റെ പലവിധത്തിലുള്ള പരീക്ഷണങ്ങളെയും അയാൾ ധിക്കരിക്കുകയാണ് ചെയ്തത്. ഒടുവിൽ അയാളെയും സൈന്യത്തെയും അല്ലാഹു ചെങ്കടലിൽ മുക്കിയൊടുക്കി.

അവരുടെയൊക്കെ ഓരോ ചെയ്തിയെയും അല്ലാഹു പ്രത്യേകം ശ്രദ്ധിക്കുന്നുണ്ടായിരുന്നു. അവരുടെ കർമ്മങ്ങളൊന്നും അവന്റെ ശ്രദ്ധയിൽ നിന്ന് മറച്ചുപിടിക്കാൻ അവർ ശക്തരായിരുന്നില്ല. കാര്യങ്ങളെ യഥാവിധി ശ്രദ്ധിച്ച് വേണ്ട രീതിയിൽ പ്രതികരിക്കാൻ അല്ലാഹു ശക്തനാണ്. അതത്രെ അല്ലാഹു പതിസ്ഥാനത്തു തന്നെയുണ്ട് എന്നതുകൊണ്ട് അർത്ഥമാക്കുന്നത്. ഇത് ഏതെങ്കിലും കാലത്തേക്ക് മാത്രമുള്ള ദൈവികനടപടിയല്ല. കാലാകാലവും ധിക്കാരം അനുവർത്തിച്ചിരുന്ന വിഭാഗത്തോടുള്ള നടപടിയും ഈ വിധത്തിൽ തന്നെയായിരിക്കും. ഭൗതികമായ ധാടിയും പ്രൗഢിയും ദൈവികനടപടിയിൽനിന്ന് രക്ഷപ്പെടുത്താനുള്ള മാധ്യമമല്ല.

فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ فَيَقُولُ رَبِّي أَكْرَمَنِ ﴿١٥﴾
 وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهْنَنِ ﴿١٦﴾ كَلَّا ﴿١٧﴾
 بَلْ لَا تَكْرُمُونَ الْيَتِيمَ ﴿١٧﴾ وَلَا تَحْضُونَ عَلَىٰ طَعَامِ الْمُسْكِينِ ﴿١٨﴾
 وَتَأْكُلُونَ الثَّرَاثَ أَكْلًا لَّمًّا ﴿١٩﴾ وَتُحِبُّونَ الْمَالَ حُبًّا جَمًّا ﴿٢٠﴾

15. എന്നാൽ മനുഷ്യൻ, അവനെ അവന്റെ നാഥൻ പരീക്ഷിക്കുകയും, അങ്ങനെ അവനെ ആദരിക്കുകയും അനുഗ്രഹിക്കുകയും ചെയ്താൽ അവൻ പറയും: എന്റെ നാഥൻ എന്നെ ആദരിച്ചു.
16. എന്നാൽ അല്ലാഹു അവനെ പരീക്ഷിക്കുകയും, അങ്ങനെ അവന്റെ ജീവിതവിഭവം ചുരുക്കുകയും ചെയ്താലോ, അവൻ പറയും: എന്റെ നാഥൻ എന്നെ നിന്ദിച്ചു.
17. ഒരിക്കലുമല്ല; നിങ്ങൾ അനാഥയെ ആദരിക്കുന്നില്ല.
18. അഗതിക്ക് അന്നം നൽകാൻ നിങ്ങൾ പരസ്പരം പ്രേരിപ്പിക്കുന്നുമില്ല.
19. പാരമ്പര്യമായി കിട്ടിയ സ്വത്ത് വാരിക്കൂട്ടി ഭുജിക്കുകയും ചെയ്യുന്നു.
20. ധനത്തെ നിങ്ങൾ കണക്കറ്റ് സ്നേഹിക്കുന്നു.

പതിനഞ്ച് മുതൽ ഇരുപത് വരെയുള്ള വചനങ്ങളിൽ മനുഷ്യന്റെ ജീവിതവീക്ഷണത്തെയാണ് പ്രതിപാദിക്കുന്നത്. മനുഷ്യരുടെ ജീവിതത്തിനടിസ്ഥാനം ധനസമ്പാദനമാണ്. അത് കൂടുതൽ ലഭിക്കുമ്പോൾ അവന്റെ വിലയിരുത്തൽ ദൈവം അവനെ ഏറെ അനുഗ്രഹിച്ചിട്ടുണ്ടെന്നും അത് കുറയുമ്പോൾ ദൈവം നിന്ദിച്ചുവെന്നുമാണ്. ധനം കുറയുന്ന ഘട്ടത്തിൽ ദൈവത്തെ തള്ളിപ്പറയാൻ പോലും മനുഷ്യൻ ഉദ്യുക്തനായേക്കാം. സാമൂഹികജീവിതത്തിൽ താൻ നിർവഹിക്കേണ്ട ബാധ്യതകൾക്കു നേരെ ധിക്കാരമനോഭാവം വെച്ചുപുലർത്തിയേക്കാം. സാമ്പത്തികമായ ഈ തകരാറുകൾ സൂചിപ്പിക്കാൻ മൂന്ന് കാര്യങ്ങൾ അല്ലാഹു എടുത്തുപറഞ്ഞിരിക്കുന്നു. ഒന്ന്, അനാഥനോടുള്ള അവന്റെ സമീപനം. രണ്ട്, അഗതിയോടുള്ള സമീപനം. മൂന്ന്, വഷളാംവണ്ണം ധനത്തോടുള്ള ആർത്തി. അതിന്റെ മുമ്പിൽ നിഷിദ്ധതയും അനുവദനീയതയും അവർക്ക് പരിഗണനീയമല്ല. അത് സ്വന്തക്കാരോടാണെങ്കിലും അനുരോടാണെങ്കിലും ശരി. എന്നാൽ ധനം ഒരു പരീക്ഷണമാണെന്ന് ആരും ഗൗനിക്കാറില്ല. ധനത്തിന്റെ ആധിക്യവും കുറവും പരിഗണിച്ച് ദൈവവുമായുള്ള ബന്ധവും അവന്റെ അനുഗ്രഹത്തെ വിലയിരുത്താൻ പറ്റില്ലെന്ന കാര്യവും മനുഷ്യർ അത്ര ശ്രദ്ധിക്കാറില്ല. ധനം പരീക്ഷണമാണെന്ന തിരിച്ചറിവുണ്ടെങ്കിൽ മാത്രമേ അനുസരണത്തോടെയും സൂക്ഷ്മതയോടെയും ജീവിക്കാൻ മനുഷ്യന് സാധിക്കുകയുള്ളൂ.

ഈ ജീവിതവീക്ഷണം ശരിയല്ല. ഈ രീതിയിലുള്ള ജീവിതപ്രതികരണം അവന് ഉപകാരപ്പെടുകയുമില്ല. എന്നാൽ ഈ രീതിയിലുള്ള പ്രതികരണങ്ങൾക്ക് മനുഷ്യൻ ദൈവത്തോട്

ഉത്തരം പറയേണ്ടതുണ്ട്. അതിന്റെ നല്ലതും ചിത്തയുമായ പ്രതിഫലം അനുഭവിക്കാതെ ഒരാൾക്കും രക്ഷപ്പെടുക സാധ്യമല്ല.

كَلَّا إِذَا دُكَّتِ الْأَرْضُ دَكًّا دَكًّا ﴿٢١﴾ وَجَاءَ رَبُّكَ وَالْمَلَكُ صَفًّا صَفًّا ﴿٢٢﴾
 وَجِئْنَا بِبُيُوتِهِمْ بِجَهَنَّمَ يَوْمَئِذٍ يَتَذَكَّرُ الْإِنْسَانُ وَأَنْتَ لَهُ الذِّكْرَى ﴿٢٣﴾
 يَقُولُ يَلِيَّتَنِي قَدِّمْتُ لِحَيَاتِي ﴿٢٤﴾ فَيَوْمَئِذٍ لَا يُعَذِّبُ عَذَابُهُ أَحَدًا ﴿٢٥﴾
 وَلَا يُوثِقُ وَثَاقَهُ أَحَدًا ﴿٢٦﴾ يَتَأْتِيهَا النَّفْسُ الْمُطْمَئِنَّةُ ﴿٢٧﴾ أَرْجَعِيَ إِلَى
 رَبِّكَ رَاضِيَةً مَُرْضِيَةً ﴿٢٨﴾ فَأَدْخِلْنِي فِي عَبْدِي ﴿٢٩﴾ وَأَدْخِلْنِي جَنَّاتِي

30

21. ഒരിക്കലുമല്ല; ഭൂമിയാകെ ഇടിച്ചിടിച്ചു നിരപ്പാക്കുകയും,
22. നിന്റെ നാമനും അണിയണിയായി മലക്കുകളും വരികയും,
23. അന്ന് നരകത്തെ നിങ്ങളുടെ അടുത്തേക്ക് കൊണ്ടു വരികയും ചെയ്യുമ്പോൾ; അന്ന് മനുഷ്യന് ഓർമ്മ വരും. ആ സമയത്ത് ഓർമ്മിച്ചതു കൊണ്ട് അവനെതു കാര്യം?
24. അവൻ വിലപിക്കും: കഷ്ടം, എന്റെ ഈ ജീവിതത്തിനായി ഞാൻ മുന്നൊരുക്കം ചെയ്തിരുന്നെങ്കിൽ.
25. അന്നാളിൽ അല്ലാഹു ശിക്ഷിക്കുന്നതു പോലെ മറ്റാരും ശിക്ഷിക്കുകയില്ല
26. അവൻ ബന്ധിക്കുന്നതു പോലെ ആരും ബന്ധിക്കുകയുമില്ല.
27. അല്ലയോ ശാന്തി നേടിയ ആത്മാവേ,
28. നിന്റെ നാമങ്കലേക്ക് പൂർണ്ണ സംതുപ്തനായും തൃപ്തിഭാജനമായും തിരിച്ചു ചെല്ലുക.
29. അങ്ങനെ എന്റെ ഉത്തമ ദാസൻമാരുടെ കൂട്ടത്തിൽ ചേർന്നുകൊള്ളുക.
30. എന്റെ സ്വർഗത്തിൽ പ്രവേശിക്കുകയും ചെയ്യുക.

ഇരുപത്തൊന്നു മുതൽ മുപ്പത് വരെയുള്ള ഭാഗങ്ങൾ സൂചിപ്പിക്കുന്നത് പ്രപഞ്ചത്തിന്റെയും അതിലുള്ളവയുടെയും നാശത്തിനു ശേഷം അല്ലാഹു മനുഷ്യരെ വീണ്ടും ഒരുമിച്ചു കൂട്ടും. അവിടെ മനുഷ്യകർമ്മങ്ങളെ വിലയിരുത്തി പ്രതിഫലം നിശ്ചയിക്കാൻ അവൻ മലക്കുകളോടൊപ്പം ആഗതനാകും. അതിന്റെ രൂപവും ഭാവവും അല്ലാഹുവിന് മാത്രമേ അറിയുകയുള്ളൂ. പക്ഷേ, മനുഷ്യന് മനസ്സിലാക്കാൻ അവർക്ക് അനുഭവമുള്ള ഒരു രീതിയിൽ പറഞ്ഞു: നാമനും അണിയായി മലക്കുകളും വരുമെന്ന്. അതോടൊപ്പം 70,000 തോളം മലക്കുകൾ ചേർന്ന ഒരു വ്യൂഹം നരകത്തെയും വലിച്ചുകൊണ്ടുവരും. ഇതൊക്കെ മനുഷ്യനിൽ വിചാരണാഘട്ടത്തെ സംബന്ധിച്ച് ഭയം ജനിപ്പിക്കാനുള്ള ശൈലിയിലുള്ള വിവരണമാണ്.

ഈ രംഗം കാണുന്ന പരലോകനിഷേധിയുടെ മാനസികാവസ്ഥയാണ് അവൻ വിലപിക്കും എന്ന വചനം കൊണ്ടുദ്ദേശിക്കുന്നത്. ഭൗതികലോകത്തു വെച്ച് പരലോകത്തെ എത്രയൊക്കെ സമർത്ഥനത്തിലൂടെ നിഷേധിച്ചാലും അതൊരു യാഥാർത്ഥ്യമാണ്. അത് കൺമുമ്പിൽ കാണുമ്പോഴായിരിക്കും പാഴാക്കിക്കളഞ്ഞ സന്ദർഭങ്ങളെക്കുറിച്ച് അവൻ ഖേദിക്കുക. പക്ഷേ, ആ ഖേദവും വീണ്ടുവിചാരവും ഒരിക്കലും ഉപകാരം ചെയ്യുകയില്ല.

25-26 വചനങ്ങൾ അല്ലാഹുവിന്റെ ശിക്ഷയുടെ ശക്തിയെ സൂചിപ്പിക്കുന്ന പ്രയോഗങ്ങളാണ്. യാഥാർത്ഥ്യത്തെ നിഷേധിച്ചവരോടുള്ള സമീപനമാണത്. എന്നാൽ അതിനെ സത്യപ്പെടുത്തുകയും ജീവിതത്തിൽ യാഥാർത്ഥ്യമാക്കുകയും ചെയ്തവരുടെ അവസ്ഥ തികച്ചും മറ്റൊന്നായിരിക്കും. അവരെ സംബന്ധിച്ചാണ് ശാന്തിയടഞ്ഞ ആത്മാവ് എന്ന് പറഞ്ഞത്. പൂർണ്ണമായും അല്ലാഹുവിന് സമർപ്പിച്ച മനുഷ്യന്റെ മാനസികാവസ്ഥയാണ് ശാന്തിയും സമാധാനവും ഉണ്ടാവുകയെന്നത്. അത്തരക്കാർ അവരുടെ മരണസമയത്തും അതേ അവസ്ഥയിലായിരിക്കും ഉണ്ടാവുക. ഉയിർത്തഴുന്നേല്പിന്റെ ഘട്ടത്തിലും പരലോകരംഗങ്ങൾ മുമ്പിൽ കാണുമ്പോഴും അവരുടെ അവസ്ഥ അതുതന്നെയായിരിക്കും. അത്തരം ആളുക

ജോട് മരണത്തിന്റെയും ഉയിർത്തെഴുന്നേല്പിന്റെയും വിചാരണയുടെയുമൊക്കെ ഘട്ടങ്ങളിൽ ഈ വിധം പറയപ്പെടും: ഒന്നും ഭയപ്പെടുകയോ ആശങ്കിക്കുകയോ ചെയ്യരുതെ എന്റെ സച്ചരിതരായ ദാസന്മാരുടെയും സ്വർഗസ്ഥരുടെയും കൂട്ടത്തിൽ പ്രവേശിച്ചുകൊള്ളുക.